



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 23

Data tal-laqgħa: 27 ta' Ottubru 2020

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta' filgħaxija.

PREŻENTI:

Nutar Ian Spiteri – Sindku
Dr Angelo Micallef – Viċi Sindku
Stephen Gatt – Kunsillier
Mary Louise Briffa – Kunsillier
Dr Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, in-Nutar Ian Spiteri ippresjeda l-laqgħa.

23.1 Qari tal-ittri ta' apologija

23.1.1 Ma kienx hemm ittri ta' apologija.

23.2 Kunsiderazzjoni u Approvazzjoni tal-Minuti

23.2.1 Fuq il-mejda tal-Kunsill tqiegħdu l-Minuti ta' Laqgħa Nru. 22. Kopja tal-minuti ngħatat lil kull kunsillier qabel il-laqgħa.

23.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Viċi Sindku Dr Angelo Micallef, li kien issekondat mill-Kunsillier Dr Oliver Nicholas De Gaetano, il-minuti ġew approvati unanimament.

23.3 Puntji li joħroġu mill-Minuti

23.3.1 Para 22.9.1.3 - Devoluzzjoni tal-għalqa f'Wesgħa Profs. Ġuże' Aquilina

Is-SE infurmat lill-Kunsill li kienet bagħtet id-dokumentazzjoni kollha meħtieġa bħala parti mill-ewwel fażi tal-proċess għall-applikazzjoni għad-devoluzzjoni. Is-SE qalet lid-DGL infurmaw li l-proċess inbidel u ser ikunu qed jibgħatu komunikat bit-tibdil neċessarju fil-granet li ġejjin.

23.3.2 Para 22.4.2 - Triq magħluqa mingħajr permess

Il-Viċi Sindku staqsa dwar jekk ktibniex lis-Supretendent tad-distrett dwar din il-problema. Is-SE wiegħbet fin-negattiv peress li mill-aħħar laqgħa s-Supretendent inbidel u għad m'għandniex kuntatt mas-Supretendent il-ġdid. Il-Viċi Sindku talab li kif ikollna kuntatt tas-Supretendent il-ġdid, ninfirmawh b'din il-problema .

23.4 Komunikazzjoni mis-Sindku

23.4.1.1 Tiswija ta' dawl tat-toroq

Is-Sindku semma li qed ikun hemm ta' ilmenti fuq id-dewmien biex jiġu msewwija d-dwal tat-toroq. Is-Sindku qal li huwa essenzjali li jiġu rranġati mill-aktar fis possibbli għax reġa' qed ikun hawn numru ta' serq mid-djar fil-lokalità.

23.4.1.2 Is-SE infurmat li kien hemm xi każi fejn kien hemm dewmien, li jaqgħu taħt l-Enemalta. Dwar il-każi li jaqgħu taħt ir-responsabbiltà tal-Kunsill, is-SE qalet li l-kuntrattur infurmana li hemm ħafna mill-impjegati fuq kwarantina u għalhekk qed ikun hemm ċertu dewmien.

23.4.2.1 Lanterni ta' fuq iz-zuntier tal-Knisja

Il-Viċi Sindku qal li f'laqgħa preċedenti issemma li kienu qed jiġu restawrati l-lanterni li hemm fuq iz-zuntier tal-Knisja. Jidher li-xogħlijiet tlestew u lanterna waħda biss qed tixgħel. Apparti minn hekk, il-ħgieg tal-lanterni ma ġiex irranġat.

23.4.2.2 Għalhekk, il-Viċi Sindku talab li niċċekkjaw ma' Dr Zammit Lewis dwar jekk hemmx l-intenzjoni li jitkompla x-xogħol ta' restawr fuqhom.

23.4.3 Flood lights li jixgħelu l-faċċata tal-Knisja

Is-Sindku infurma lill-Kunsill li resident qed jistaqsi dwar il-flood lights li hemm imwaħħla mal-Kažin tal-PN u ma' tal-Lottu, li jixgħelu l-faċċata tal-Knisja għax ilhom żmien twil ma jixgħelu. Ser niċċekkjaw min hu responsabbli minnhom biex jiġu rranġati.

23.4.4 Għassa tal-pulizija

Is-Sindku semma li l-Għassa għadha magħluqa. Il-Viċi Sindku Dr Angelo Micallef talab sabiex nibgħatu ittra lill-Kummissarju tal-Pulizija bħala tfakkira għall-ittra li bagħtna dwar dan is-sugġett ix-xahar l-ieħor.

- 23.4.5.1 **Ilmenti**
Is-Sindku staqsa jekk bħala ufficċju, inżommux rendikont tal-ilmenti li jirċievi l-Kunsill. Is-SE qalet li għalkemm kull ilment jiġi ndirizzat, ma jinżammx rendikont.
- 23.4.5.2 Kien hemm qbil li tinħoloq *Excel sheet* biex minn Jannar 2021 jibdeu jiġu reġistrati l-ilmenti kollha (bid-dettalji ta' min għamel l-ilment) li jidhlu bit-telefown, *email* u l-paġna ta' Facebook tal-Kunsill.
- 23.4.6.1 **Embellishment tar-roundabout ta' Triq l-Għerusija**
Is-Sindku staqsa jekk is-sigra (li mietet) inqalgħetx mir-*roundabout*. Xi kunsilliera wieħbu fin-negattiv u s-SE ser terġa' tinfurma lill-ELC biex titneħħa.
- 23.4.6.2 Dwar il-proġett ta' *embellishment*, is-Sindku ser ikun qed iġib xi kwotazzjonijiet għal *embellishment (greenary)* tar-*roundabout*.
- 23.4.7 **Parking bays fi Triq il-Kbira**
Is-Sindku infurma li resident li joqgħod ftit l'isfel mill-Kaġin tal-futbol fi Triq il-Kbira qed jitlob biex il-*parking bays* li hemm quddiem ir-residenza tiegħu jersqu ftit l'isfel għax kif qiegħdin preżentament, l-ilma tax-xita jzomm mal-karozzi pparkjati, jaqbez il-bankina u jidhlihomm ġewwa. Il-Kunsill approva li jersqu l-*parking bays*.

23.5 Twegibiet għall-Mistoqsijiet tal-Kunsilliera

- 23.5.1 Il-Viċi Sindku Dr Angelo Micallef staqsa: 'Wara li s-Sindku b'mod immedjat u urgenti ħa f'idejh l-inkarigu li jkellm lis-sid ta' Fra Giuseppe sabiex jiġi mwassal l-ilmenti li ġew mressqa lil Kunsill, kien hemm xi reazzjoni mis-sid ta' Fra Giuseppe?'
- 23.5.2 Is-Sindku qal lis-sid ċaħad kemm li ostakola l-aċċess tal-isqaq, kif ukoll li invita l-umbrella mal-bankina. Ġie rrimarkat li numru ta' umbrelel sal-lum, għandhom invitati mal-bankina.
- 23.5.3 Il-Kunsillier Mary Louise Briffa infurmat li reġgħu ġibdulha l-attenzjoni li ta' kull filgħaxija qed tiġi imblukkata d-*disabled parking bay* ta' quddiem il-Kunsill. Il-pulizija ser jerġgħu jiġu infurmati biex jinfurzaw.
- 23.5.4 Dwar ostaklu tal-aċċess tal-isqaq, idealment il-persuna li tilmenta tibgħat ukoll ritratt bħala prova.
- 23.5.5 Il-Kunsill iddiskuta u kien hemm qbil li kif nikkonfermaw li l-umbrelel għadhom invitati, niktbu lis-sid biex ninfurmawh inehħi l-viti u jsewwi kwalunkwe ħsara li saret lill-bankina. Apparti minn hekk, infakkruh fl-obbligu li ma jostakolax l-aċċess tal-isqaq.

23.6 Rapporti

- 23.6.1 **Rapport Finanzjarju għat-tieni kwart minn Jannar sa Settembru 2020**
Is-SE qiegħdet fuq il-mejda tal-Kunsill ir-Rapport Finanzjarju għat-tielet kwart minn Jannar sa Settembru 2020. Kopja ngħatat lil kull kunsillier qabel il-laqgħa. Is-SE tat xi spjegazzjonijiet u rrispondiet xi mistoqsijiet li kellhom il-Kunsilliera.
- 23.6.2 Fuq proposta tal-Viċi Sindku Dr Angelo Micallef, li kien issekondat mill-Kunsillier Mary Louise Briffa, dan ir-rapport ġie approvat unanimament.

23.7 Jum Ħal Balzan 2020

- 23.7.1 Minħabba s-sitwazzjoni tal-COVID-19, il-Kunsill qabel li għal din is-sena, tiġi ċċelebrata l-quddiesa tal-okkażjoni u ssir l-Għotja tal-Premju Ġieħ Ħal Balzan u r-riċeviment li ssoltu jsir wara, ma jsirx.
- 23.7.2 Kien hemm qbil li Jum Ħal Balzan din is-sena jiġi ċċelebrat nhar il-Ħadd, 20 ta' Diċembru. Il-Kunsillier Stephen Gatt ser jikkonferma mal-Kappillan dwar id-data u l-ħin.
- 23.7.3 Kien hemm qbil ukoll li, peress li mhux ser isir ir-riċeviment, apparti plakka kommemorattiva, ir-rebbieħa tal-premju Ġieħ Ħal Balzan din is-sena ser jingħataw ukoll *hamper*.

23.8 Knis u Ġbir ta' skart

23.8.1 Ġbir ta' skart

Is-SE infurmat li mil-laqqgħa li għaddiet, ilmenti dwar ġbir ta' skart naqsu ħafna.

23.8.2.1 Knis

Is-SE infurmat li wara d-deċiżjoni li ttiehdet fil-laqqgħa li għaddiet (li jitnaqqas 10% tal-ammont tal-*invoice* ta' kull xahar mill-*Performance Guarantee*), il-kuntrattur qed jitlob li jwaqqaf il-kuntratt (li jiskadi fl-aħħar ta' Settembru 2021). Il-Kuntrattur lest li jibqa' jagħti s-servizz sakemm il-Kunsill isib kuntrattur ieħor. Is-SE infurmat li l-*Contracts Manager* ikkonferma li dan jista' jsir billi jiġi mħejji u ffirmat *termination agreement* bejn iż-żewġ partijiet.

23.8.2.2 Il-Kunsill irrimarka li qed ikun hemm wisq ilmenti u mhux kuntent bis-servizz. Għalhekk, unanimament approvaw li jitwaqqaf il-kuntratt, bil-kundizzjoni li jibqa' jagħti s-servizz sakemm jinstab kuntrattur ieħor.

23.8.2.3 Is-SE ser tibda l-proċess biex tinħareġ sejha ġdida għall-offerti. Id-dokument tat-*tender* ser jintbagħat lill-Kunsilliera biex jiġi approvat permezz tal-*email*.

23.9 *Bring-in-Site* f'Wesgħa Profs. Ġuże' Aquilina

23.9.1 Ġie nnutat li l-iskart mormi illegalment madwar il-*Bring-in-Site* naqas drastikament, għalhekk kien hemm qbil li għalissa l-kontenituri mhux ser jitneħħew.

23.9.2 Fuq nota differenti relatata ma' ġbir ta' annimali mejta mit-triq, is-Sindku infurma lill-Kunsill li rċieva *emails* minn resident, fejn qed jhedded li ser jiftaħ kawża lis-Sindku u lill-Kunsill peress li qed jallega li l-qattus tiegħu (li kien mitluf u l-mara tas-Sindku ratu mejjet fit-triq), ingabar u ma ntremiex b'mod dehen. Ir-resident infurmah li l-qattus kien *chipped* u għalhekk kien imissu saret verifika, biex sidu jiġi nfurmat qabel ma jiġi mormi. Is-SE ikkonfermat li ma daħlu l-ebda ilmenti li kien hemm qattus mejjet fit-triq.

23.9.3 Is-Sindku qal li l-każ ġara l-Ħamis u l-*Contracts Manager* infurmah li hemm post partikolari fejn suppost jittieħdu annimali mejta li jingabru mill-kennies.

23.9.4 Il-Kunsill qabel li niktbu lill-kuntrattur tal-knies biex infakkruh u ninsistu li jaderixxu mal-obbligi kollha li hemm meta jiġi miġbur annimal mejjet mit-triq.

23.10 Attivitajiet għal żmien il-Milied

23.10.1 Ġiet innutata talba mingħand il-voluntiera ta' Triq l-Għerusija biex bħal kull sena, il-Kunsill iħallas il-konsum tad-dawl tat-tiżjin tal-Milied ta' Triq l-Għerusija. Is-SE infurmat lill-Kunsill li skont Ċirkulari 38/2016, l-attività għandha tiġi organizzata mill-Kunsill bil-kollaborazzjoni tal-voluntiera. Jekk il-voluntiera jaċċettaw, il-Kunsill ma jsibx oġġezzjoni li jiffinanzja l-konsum, biex din l-inizzjattiva li ilha għaddejja għal dawn l-aħħar snin, ma tispiccax, bil-kundizzjoni li din l-attività tkun reklamata li qed issir mill-Kunsill bil-kollaborazzjoni tal-voluntiera.

23.10.2 Minħabba s-sitwazzjoni tal-COVID-19, il-Kunsill iddecieda li għal din is-sena ma jsirux attivitajiet.

23.11 Tisbiħ tal-*Playing field*

23.11.1 Is-SE ikkonfermat li l-fondi 'Sebbaħ il-Lokal' ġew estiżi sal-aħħar ta' Diċembru 2022. Is-SE qiegħdet fuq il-mejda tal-Kunsill l-abbozz ta' pjanti tal-proġett tal-*Playing field*.

23.11.2 Is-Sindku ta xi spjegazzjonijiet għall-pjanta pprezentata. Is-Sindku infurma li wara li fix-xhur li għaddeu ktibna l-banek, il-ġimgħa li għaddiet irċievejna *email* mingħand HSBC fejn infurmaw li huma nteressati li jinstalaw *ATM machine*. Issa li l-pjanti ġew iffinalizzati, biex issir irid jitneħħa r-*reading corner* peress li qed jitolbu *area* ta' 15m². Il-Kunsill m'approvax li tiġi nstallata.

23.11.3 Fuq proposta tal-Viċi Sindku Dr Angelo Micallef, li kien issekondat mill-Kunsillier Mary Louise Briffa, il-pjanti ġew approvati unanimament.

23.11.4 Il-Kunsill ser jagħmel konsultazzjoni pubblika, fejn ir-residenti jistgħu jibgħatu s-suggerimenti sal-laqgħa li jmiss. Dan sabiex il-Kunsill jieħu deċiżjoni finali abbażi tar-rispons li jkun hemm.

F'dan il-ħin (5.30pm) għet sospiża l-laqgħa għal ftit minuti. Il-laqgħa tkomplet fil-5.33pm.

23.12 Proġett ta' *embellishment* fi Triq il-Qarċilla

23.12.1 Is-SE qiegħdet fuq il-mejda tal-Kunsill il-pjanti tal-proġett ta' Triq il-Qarċilla.

23.12.2 Fuq proposta tal-Viċi Sindku Dr Angelo Micallef, li kien issekondat mill-Kunsillier Dr Oliver Nicholas De Gaetano, il-pjanti ġew approvati unanimament.

23.12.3 Ser tintbagħat ittra lir-residenti kollha ta':

- Triq il-Qarċilla
- Triq San Frangisk (bejn Triq il-Ferrovija l-Qadima u Triq l-Imdina)
- Triq il-Karenza
- Triq il-Paguni
- Triq San Gabriel

Biex ninfurmawhom bil-proġett propost u jgħaddulna l-kummenti tagħhom sal-laqgħa li jmiss, biex il-Kunsill jieħu deċiżjoni finali abbażi tar-rispons li jkun hemm.

23.13 Ċirkulari Numru SPI/SCI/06/2020 – Finanzjament għall-kreazzjoni ta' Spazji Miftuħa fiċ-Ċentru tal-Ibliet u l-Irħula f'Malta u Għawdex

23.13.1 Għet innutata Ċirkulari Numru SPI/SCI/06/2020 mibgħuta mid-DGL.

23.13.2 Il-Kunsill qabel li napplikaw biex jiġi ffinanzjat (85%) il-proġett ta' *embellishment* fi Triq il-Qarċilla. Is-SE ser titlob lill-Perit sabiex sal-laqgħa li jmiss jipprepara stima tax-xogħlijiet biex tkun tista' tiġi sottomessa l-applikazzjoni li tagħlaq fl-4 ta' Diċembru 2020.

23.14 *Central Link Project*

23.14.1 Għet innutata *email* mibgħuta minn residenti dwar il-periklu li hemm meta wieħed jiġi biex joħroġ minn Vjal De Paule għal Triq l-Imdina peress li tneħħew it-*traffic lights*.

23.14.2 Il-Kunsill qabel li niktbu lill-IM biex ninfurmawhom b'dan il-periklu u nitolbuhom biex isiru *traffic lights* temporanji, tal-inqas sakemm jitlesta l-proġett.

23.15 Restawr ta' monumenti storiċi

23.15.1 Is-Sindku infurma lill-Kunsill li għe avviċinat mill-Każin Filarmonika Marija Annunzjata. Il-Każin ser ikun qed jaħdem fuq ir-restawr tan-niċċa tal-Madonna tar-Rummiena u skond kwotazzjoni li għabru l-ispiza tammonta għal €8,475 (VAT eskluż).

23.15.2 Il-Kunsill jaqbel li jekk il-Każin jaqbel, il-proġett isir flimkien u l-Kunsill jiffinanzja nofs l-ispiza tar-restawr.

23.15.3 Apparti minn hekk ser niċċekkjaw mar-Regjun jekk nistgħux niffinanzjaw nofs l-ispiza permezz ta' Skema Finanzjarja Numru 1/2020 – Twettieq ta' Proġetti mill-Kunsilli Lokali u n-nofs l-ieħor jiġi ffinanzjat mill-Każin.

23.16 PA/11034/18 – *Benrikkville*, Triq Wigi Ebejer k/m Triq l-Annunzjata

23.16.1 Dwar l-għeluq tat-triq mingħajr permess, kif intqal aktar kmieni f'din il-laqgħa, ser ninfurmaw lis-Supretendent il-ġdid b'din il-problema hekk kif ikollna kuntatt tiegħu.

23.16.2 Daħlu ilmenti li l-bieb tal-injam tas-sit fi Triq Wigi Ebejer qed jithalla miftuħ. Dan huwa ta' periklu għax hemm riskju li taqa' għal isfel. Il-kuntrattur ser jiġi infurmat biex il-bieb jinżamm magħluq.

23.17 Servizz ta' trasport għall-anzjani

- 23.17.1 Il-Kunsillier Dr Oliver Nicholas De Gaetano qal li gie nformat li minhabba s-sitwazzjoni tal-COVID-19, laqgħat urġenti biss qed jiġu iffissati mas-Segretarju Parlamentari. Qal ukoll li l-Onor Silvio Parnis assigurarh li s-servizz tas-Silver T se jidhol fil-lokalitajiet kollha.
- 23.17.2 Dan l-*item* se jerga' jiġi diskussa fil-laqgħa ta' Jannar 2021.

23.18 Ilmenti u *Items* oħra ta' xogħol ieħor tal-Kunsill

- 23.18.1.1 **Tender għas-servizz ta' Handyman – BLC 01/2020**
Is-SE infurmat lill-Kunsill li l-kuntratt preżenti wasal biex jiskadi u għalhekk hemm bżonn li tinħareġ sejha ġdida għall-offerti. Is-SE qalet li ppreparat id-dokument għas-sejha għall-offerti bir-referenza BLC 01/2020. Kopja tad-dokument ingħata lil kull kunsillier qabel il-laqgħa.
- 23.18.1.2 Dan id-dokument gie approvat unanimament mill-Kunsill. Is-SE se tibda l-proċess biex toħroġ is-sejha għall-offerti.
- 23.18.1.3 Il-Kumitat tal-Evalwazzjoni se jkun magħmul minn dawn il-membri:
Segretarju: Is-SE, Doriette Farrugia
Chairperson: Il-Kunsillier Stephen Gatt
Evalwaturi: Dr Abigail Critien (Avukat), Mark Debono (*Accountant*) u Adrian Mifsud (*Contracts Manager*)
- 23.18.2.1 **Kwotazzjonijiet għax-xiri ta' solar powered zebra lights**
Is-SE infurmat lill-Kunsill li s-*solar powered zebra lights* għaż-żewġ *zebra crossings* godda ġew ordnati fil-bidu ta' Awwissu mingħand Smart Lights Systems Co Ltd. Is-SE qalet li wara numru ta' *reminders*, il-kumpanija qatt ma rrispondiet għal din l-ordni, u għalhekk qed tressaq kwotazzjoni oħra mingħand B. Grima & Sons Ltd.
- 23.18.2.2 Il-Kunsill approva li tigi kkanċellata l-ordni mingħand Smart Lights Systems Co Ltd u ssir ordni ġdida mingħand B. Grima & Sons Ltd.
- 23.18.3.1 **Talba biex titneħħa parking bay minn Triq Ġulju Cauchi**
Resident qed jitlob biex titneħħa *parking bay* li tinsab faċcata tal-garaxx tiegħu fi Triq Ġulju Cauchi u ssir *motorcycle bay* peress li qed ikollu problema biex juża l-garaxx meta jkun hemm il-karozzi pparkjati faċcata.
- 23.18.3.2 Il-Kunsill irrimarka li l-aċċess tal-garaxx mhux qed jiġi mblukkat bil-karozzi pparkjati faċcata u f'dik it-triq hemm problema kbira ta' *parking*. Għalhekk din it-talba ma ġietx approvata.
- 23.18.4 **Poinsettias Campaign 2020**
Ġiet innutata *email* mibgħuta mill-Uffiċċju tal-President dwar *Poinsettias Campaign* b'risq il-MCCF. Il-Kunsill unanimament approva li jinxtrow 150 poinsettia. Residenti ser jkunu jistgħu jiġbru waħda (*per household*) mill-uffiċċju tal-Kunsill billi jipprezentaw il-karta tal-identità. Dawn ser ikunu disponibbli fuq bażi ta' *first come first served*.
- 23.18.5.1 **CSA Community Project**
Ġiet innutat *email* mibgħuta mill-*Correctional Services Agency* dwar inizjattiva li ser ikunu qed isiru biex jagħtu xi haġa lura lill-komunità filwaqt li fl-istess ħin, il-prigunieri gradwalment jibdew jerggħu jiddaħħlu fid-dinja tax-xogħol. Ser ikunu qed iwettqu proġetti żgħar ta' tindif, tisbiħ, manutenzjoni etċ fil-lokalitajiet.
- 3.18.5.2 Il-Kunsill unanimament approva li jipparteċipa.
- 23.18.6.1 **Talba biex issir zebra crossing minflok sleeping policeman fi Triq Birbal**
Resident qed jitlob biex titneħħa l-*sleeping policeman* minn Triq Birbal u minflok issir *zebra crossing*. Is-SE infurmat li bħala Kunsill kien diġà talab lill-TM biex inehħi l-*sleeping policeman* u sal-lum ma rċievejniex risposta.
- 23.18.6.2 Il-Kunsill approva u TM ser jiġu nformati b'din it-talba.

- 23.18.7.1 **Ċirkulari Nru. SPI/SCI/3/2020 – Finanzjament ta’ Proġetti Kapitali – Aċċessibilità u Mobilità**
Is-SE infurmat lill-Kunsill li l-ispiza għax-xogħol fuq il-*website* biex tkun tista’ tigi aċċessata minn persuni neqsin mid-dawl tammonta madwar €60.
- 23.18.7.2 Il-Kunsill qabel li peress li l-ispiza hija baxxa, ma napplikawx għall-iskema u ssir minn fondi tal-Kunsill.
- 23.18.8.1 **Talba biex jitpoġġew tabelli tal-injam quddiem il-ħanut**
Sid il-ħanut *Hudson Confectionery* qed jitlob permess biex ipoġġi tabelli tal-injam quddiem il-ħanut. Apparti bħala reklam, dawn ser iservu bħala lqugħ mill-ilma tax-xita li jinzel minn quddiem il-ħanut.
- 23.18.8.2 Il-Kunsill approva din it-talba.
- 23.18.9.1 **Ċirkulari AKL 2020/118 – Skema ta’ thawwil ta’ sigar f’żoni urbani fil-lokalità**
Ġiet innutata Ċirkulari AKL 2020/118 mibgħuta mill-AKL, dwar skema ta’ thawwil ta’ sigar li qed inidi il-Ministeru għat-Turiżmu.
- 23.18.9.2 Il-Kunsill irrimarka li m’hawnx spazju fejn jistgħu jiġu mhawwla sigar ġodda għalhekk mhux ser japplika għal din l-iskema.
- 23.18.10.1 **Ċirkulari AKL 2020/121 – President’s Fun Walk 2020**
Ġiet innutata Ċirkulari AKL 2020/121 mibgħuta mill-AKL, dwar il-*President’s Fun Walk 2020*.
- 23.18.10.2 Il-Kunsill unanimament qabel li jipparteċipa. Ser niċċekkjaw jekk il-Kunsill Lokali Ħal Lija huwiex interessat li jipparteċipa magħna u ssir rotta waħda minn Ħal Balzan għal Ħal Lija. Jekk le, ssir rotta f’Ħal Balzan biss.
- 23.18.11.1 **Performance Report għas-sena 2020 tal-Ħaddiema taħt l-iskema CWSEF**
Is-SE infurmat lill-Kunsill li wasal iż-żmien li nippreparaw il-*Performance Report* tal-ħaddiema taħt l-iskema CWSEF. Is-SE infurmat li skont il-ftehim li gie ffirmat bejn l-Assoċjazzjoni u l-CWSEF, il-*Performance Allowance* sa massimu ta’ €450 (VAT eskluż), irid jithallas mill-Kunsill.
- 23.18.11.2 Il-Kunsill jinsab kuntent bix-xogħol li jagħmlu u għalhekk kien hemm qbil li għandhom jieħdu l-ammont massimu tal-*performance allowance*. Il-Kunsill unanimament approva l-*Performance Reports* li ġew ippreparat mis-SE.
- 23.18.12.1 **European Week for Waste Reduction 2020**
Il-Kunsillier Stephen Gatt infurma li l-Kunsill gie *listed* bħala wieħed mill-finalisti fil-*Malta Waste Reductions Awards*.
- 23.18.12.2 Il-Kunsill iddiskuta u qabel li ssir kampanja edukattiva dwar is-separazzjoni u l-ħruġ tal-iskart billi jiġi ikkreat *videoclip* informattiv għal fuq il-medja soċjali. Il-Kunsillier Stephen Gatt, flimkien mal-Viċi Sindku ser jieħd ħsieb din l-inizjattiva.

23.19 Kunsiderazzjoni u Approvazzjoni tal-iskeda ta’ pagamenti

- 23.19.1 Is-SE ipprezentat l-iskeda ta’ pagamenti nru. 10/20, li tinkludi l-ammont ta’ €114.93c bħala *Petty Cash* għax-xahar ta’ Settembru 2020.
- 23.19.2 L-iskeda ta’ pagamenti kienet proposta għall-approvazzjoni mill-Viċi Sindku Dr Angelo Micallef, li kien issekondat mill-Kunsillier Dr Oliver Nicholas De Gaetano. Il-Kunsill unanimament approva li jsiru l-ħlasijiet.

23.20 Tmiem tal-laqqgħa u data tas-seduta li jmiss

- 23.20.1 Il-laqqgħa ntemmet fis-6.25pm.
- 23.20.2 Il-laqqgħa li jmiss se ssir nhar it-Tlieta, 24 ta’ Novembru 2020 fl-4.00pm.

Konfermatj, illum it-Tlieta, 24 ta’ Novembru 2020.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv